

പതിനഞ്ചാം കേരള നിയമസഭ

ആറാം സമ്മേളനം

2022 ആഗസ്റ്റ് 30, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പൊതുമരാമത്ത്-വിനോദസഞ്ചാര, യുവജനകാര്യ വകുപ്പ് മന്ത്രി

പൊതുവിദ്യാഭ്യാസ-തൊഴിൽ വകുപ്പ് മന്ത്രി

റവന്യൂ-ഭവനനിർമ്മാണ വകുപ്പ് മന്ത്രി

ഇറമുഖം, മ്യൂസിയം, പുരാവസ്തു വകുപ്പ് മന്ത്രി

ജില്ലാ ദുരന്തനിവാരണ അതോറിറ്റികളുടെ പ്രവർത്തനം

*91 **ശ്രീ. എം. എം. മണി**

ശ്രീ ഡി കെ മുരളി

ശ്രീ. കെ.പി.കുഞ്ഞമ്മദ് കുട്ടി മാസ്റ്റർ

ശ്രീ. പി.വി.അൻവർ : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് മഴക്കെടുതികൾ നേരിടുന്നതിന് ജില്ലാ ദുരന്തനിവാരണ അതോറിറ്റികളെ മുൻകൂട്ടി സജ്ജമാക്കിയതുവഴി കെടുതിയുടെ ആഘാതം കുറയ്ക്കാൻ കഴിഞ്ഞിട്ടുണ്ടോ;

(ബി) കാലാവസ്ഥാ മുന്നൊരുക്കങ്ങൾ നടത്തുകയും ദുരന്ത സാഹചര്യങ്ങളിൽ ഇടപെടേണ്ടതിനുവേണ്ട മാർഗനിർദ്ദേശങ്ങൾ ഉൾക്കൊള്ളുന്ന ഓറഞ്ച് ബുക്ക് ഓഫ് ഡിസാസ്റ്റർ മാനേജ്മെന്റ് പുതുക്കി പ്രസിദ്ധീകരിക്കുകയും ചെയ്തിരുന്നോ; അവശ്യഘട്ടത്തിൽ ഒഴിപ്പിക്കൽ ഉൾപ്പെടെ അടിയന്തര ഇടപെടലിനുവേണ്ട കാര്യക്ഷമമായ സംവിധാനം ഒരുക്കിയിരുന്നോ എന്ന് വ്യക്തമാക്കാമോ;

(സി) കൃത്യമായ മുന്നറിയിപ്പ് യഥാസമയം നൽകുന്നതിന് കേന്ദ്ര കാലാവസ്ഥാ വകുപ്പിന്റെ മുന്നറിയിപ്പ് സംവിധാനം കൂടുതൽ ആധുനികീകരിക്കുന്നതിനും വിപുലീകരിക്കുന്നതിനും വേണ്ട നടപടി സ്വീകരിക്കാൻ കേന്ദ്ര സർക്കാരിനോട് ആവശ്യപ്പെടുമോ എന്ന് വ്യക്തമാക്കാമോ?

കേരളത്തെ ഇന്ത്യയുടെ ടൂറിസം ഹബ്ബാക്കുന്നതിനുള്ള നടപടി

*92 **ശ്രീ തോമസ് കെ തോമസ്**

ശ്രീ കെ ബി ഗണേഷ് കുമാർ

ശ്രീ. കെ.പി.മോഹനൻ

ശ്രീ. രാമചന്ദ്രൻ കടന്നപ്പള്ളി : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) ടൂറിസത്തിന്റെ വലിയ സാധ്യത കണക്കിലെടുത്ത് കേരളത്തെ ഇന്ത്യയുടെ ടൂറിസം ഹബ്ബാക്കി മാറ്റുന്നതിന് സ്വീകരിച്ചുവരുന്ന നടപടികൾ വ്യക്തമാക്കുമോ;
- (ബി) കായൽ ടൂറിസം, ഫാം ടൂറിസം, പിൽഗ്രിം ടൂറിസം, ബീച്ച് ടൂറിസം തുടങ്ങി എല്ലാ ടൂറിസം മേഖലകളെയും അതിന്റെ പ്രാധാന്യം ഉൾക്കൊണ്ട് ആകർഷകമാക്കുന്നതിന് പ്രത്യേക മാസ്റ്റർ പ്ലാൻ തയ്യാറാക്കി നടപ്പിലാക്കാൻ നടപടി സ്വീകരിക്കുമോ;
- (സി) ടൂറിസം കേന്ദ്രങ്ങളിൽ സ്റ്റാർ കാറ്റഗറിയിലുള്ള ടോയ്ലെറ്റ് സൗകര്യങ്ങളും കഫെറ്റീരിയ ഉൾപ്പെടെ മറ്റ് അടിസ്ഥാന സൗകര്യങ്ങളും അടിയന്തരമായി ലഭ്യമാക്കാൻ പ്രത്യേക പദ്ധതി നടപ്പാക്കുമോ; എങ്കിൽ വിശദാംശം ലഭ്യമാക്കുമോ?

ഐ.ടി.ഐ.കളെ അന്തർദേശീയ നിലവാരത്തിലേക്ക് ഉയർത്താൻ പദ്ധതി

*93 **ശ്രീ സി കെ ഹരീന്ദ്രൻ**

ശ്രീ സജി ചെറിയാൻ

ശ്രീ. ടി.ഐ.മധുസൂദനൻ

ശ്രീമതി ശാന്തകുമാരി കെ. : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ ഐ.ടി.ഐ.കളെ അന്തർദേശീയ നിലവാരത്തിലേക്ക് ഉയർത്തുന്നതിനുള്ള പദ്ധതിയെക്കുറിച്ച് അറിയിക്കാമോ;
- (ബി) സംസ്ഥാനത്തെയും ഇതര പ്രദേശങ്ങളിലെയും വ്യവസായ മേഖലയുടെ ആവശ്യകതയ്ക്ക് അനുസരിച്ചുള്ള നൈപുണ്യ വികസന കേന്ദ്രങ്ങളാക്കി ഐ.ടി.ഐ.കളെ മാറ്റിത്തീർക്കാൻ പരിപാടിയുണ്ടോ; കാലഹരണപ്പെട്ട കോഴ്സുകൾ നിർത്തലാക്കാനും കോഴ്സുകളിൽ കാലാനുസൃതമായ മാറ്റം ഉൾക്കൊള്ളിക്കാനും ആവശ്യമായ നടപടി സ്വീകരിച്ചിട്ടുണ്ടോ എന്ന് വ്യക്തമാക്കുമോ;
- (സി) ഐ.ടി.ഐ.കളിൽ നിന്ന് നൈപുണ്യശേഷി ആർജ്ജിക്കുന്നവർക്കെല്ലാം തൊഴിൽ ലഭ്യമാകുന്ന തരത്തിൽ ഐ.ടി.ഐ.കളെ വ്യവസായ മേഖലയുമായി നേരിട്ട് ബന്ധപ്പെടുത്താൻ പദ്ധതിയുണ്ടോ; വ്യക്തമാക്കുമോ?

റോഡപകടങ്ങൾ സംബന്ധിച്ച ഹൈക്കോടതി നിരീക്ഷണം

*94 **ശ്രീ സി ആർ മഹേഷ്**

ശ്രീ . ഐ .സി .ബാലകൃഷ്ണൻ

ശ്രീമതി കെ.കെ.രമ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് റോഡപകടങ്ങൾ ദിനംപ്രതി വർദ്ധിക്കുന്നുവെന്നും ആയത് അനുവദിക്കാനാകില്ലെന്നുമുള്ള ഹൈക്കോടതിയുടെ വിമർശനം ശ്രദ്ധയിൽപ്പെട്ടിട്ടുണ്ടോ;
- (ബി) റോഡുകളുടെ അറ്റകുറ്റപ്പണികൾ സമയബന്ധിതമായി തീർക്കണമെന്ന്

ആവശ്യപ്പെട്ടിട്ടും ആയത് അർഹിക്കുന്ന ഗൗരവത്തിൽ പരിഗണിച്ചില്ലെന്ന ഹൈക്കോടതിയുടെ നിരീക്ഷണം ഗൗരവത്തോടെ കാണുന്നുണ്ടോ എന്ന് വ്യക്തമാക്കുമോ;

(സി) ഹൈക്കോടതിയുടെ വിമർശനത്തിന്റെ അടിസ്ഥാനത്തിൽ പ്രസ്തുത പ്രശ്നം പരിഹരിക്കുന്നതിന് സ്വീകരിച്ച നടപടികൾ വിശദമാക്കാമോ?

വിഴിഞ്ഞം തുറമുഖ പദ്ധതി

*95 ശ്രീ കടകംപള്ളി സുരേന്ദ്രൻ

ശ്രീ കെ ആൻസലൻ

ശ്രീമതി ഒ എസ് അംബിക

ശ്രീ വി കെ പ്രശാന്ത് : താഴെ കാണുന്ന ചോദ്യങ്ങൾക്കു തുറമുഖം, മ്യൂസിയം, പുരാവസ്തു വകുപ്പ് മന്ത്രി സദയം മറുപടി നൽകുമോ:

(എ) വിഴിഞ്ഞം തുറമുഖ നിർമ്മാണം തീരശോഷണത്തിന് കാരണമാകുന്നുണ്ടോയെന്ന് പഠനം നടത്താൻ നിയോഗിച്ച വിദഗ്ദ്ധ സ്ഥാപനങ്ങൾ ഏതെല്ലാമെന്നും അവ എത്തിച്ചേർന്ന നിഗമനം എന്തെന്നും വെളിപ്പെടുത്താമോ;

(ബി) വിഴിഞ്ഞം തുറമുഖ പദ്ധതി പ്രതികൂലമായി ബാധിക്കുന്നവരെ പുനരധിവാസിപ്പിക്കാനും ജീവനോപാധി നഷ്ടപ്പെടുന്ന പരമ്പരാഗത മത്സ്യത്തൊഴിലാളികൾക്ക് നഷ്ടപരിഹാരം നൽകുന്നതിനും നടപടിയെടുത്തിട്ടുണ്ടോ; പ്രദേശവാസികളുടെ ജീവിതമാർഗ്ഗം മെച്ചപ്പെടുത്തുന്നതിന് പ്രത്യേക പദ്ധതികൾ ആവിഷ്കരിച്ചിട്ടുണ്ടോ;

(സി) പ്രദേശവാസികളുടെ ആശങ്ക പരിഹരിക്കുന്നതിനും പദ്ധതി ഈ വർഷം തന്നെ പൂർത്തിയാക്കുന്നതിനും നടത്തുന്ന പ്രവർത്തനങ്ങൾ എന്തൊക്കെയാണെന്ന് വ്യക്തമാക്കാമോ?

സ്റ്റാർട്ട് റവന്യൂ ഓഫീസ് പദ്ധതി

*96 ശ്രീ. പി.വി. ശ്രീനിജിൻ

ശ്രീ . കെ .ഡി .പ്രസേനൻ

ഡോ സുജിത് വിജയൻപിള്ള

ശ്രീ. കെ. ജെ. മാക്സി : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ കളക്ടറേറ്റുകളും വില്ലേജ് ഓഫീസുകൾ ഉൾപ്പെടെയുള്ള റവന്യൂ ഓഫീസുകളും നവീകരിക്കാനുള്ള പദ്ധതിക്ക് രൂപം കൊടുത്തിട്ടുണ്ടോ എന്ന് വ്യക്തമാക്കാമോ;

(ബി) വില്ലേജ് ഓഫീസുകളുടെ സേവനം ജനസൗഹൃദമാക്കുന്നതിന് സ്വീകരിച്ച നടപടികൾ എന്തെല്ലാമാണ്;

(സി) അടിസ്ഥാന സൗകര്യം മെച്ചപ്പെടുത്തുന്നതിനോടൊപ്പം ഓഫീസ് സംവിധാനത്തിന്റെ ആധുനികീകരണത്തിനായി നടത്തുന്ന പ്രവർത്തനങ്ങളെക്കുറിച്ച് അറിയിക്കാമോ;

(ഡി) സ്റ്റാർട്ട് റവന്യൂ ഓഫീസ് പദ്ധതിയുടെ നിലവിലെ പുരോഗതി വിശദമാക്കാമോ?

പുതിയ സംസ്ഥാന പാതകൾ നിർമ്മിക്കാൻ നടപടി

***97 ഡോ. എൻ. ജയരാജ്**

ശ്രീ പ്രമോദ് നാരായൺ

ശ്രീ. ജോബ് മൈക്കിൾ

ശ്രീ. സെബാസ്റ്റ്യൻ കുളത്തുകൽ : താഴെ കാണുന്ന ചോദ്യങ്ങൾക്കു പൊതുമരാമത്ത്-
വിനോദസഞ്ചാര, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന പാതയുടെ ഗണത്തിൽപ്പെട്ട പാതകൾ സംസ്ഥാനത്ത് എത്രയെണ്ണമുണ്ടെന്ന് വ്യക്തമാക്കാമോ; വിശദാംശം ലഭ്യമാക്കാമോ;
- (ബി) പ്രധാനപ്പെട്ട റോഡുകളെ സംസ്ഥാന പാതയാക്കുന്ന പദ്ധതിയിൽ അവസാനമായി പുതിയ റോഡുകൾ ഉൾപ്പെടുത്തിയത് എന്നാണെന്ന് വ്യക്തമാക്കാമോ; റോഡുകളെ സംസ്ഥാന പാതയാക്കുന്നതിനുള്ള മാനദണ്ഡങ്ങൾ വ്യക്തമാക്കാമോ;
- (സി) കേരളത്തിലെ പ്രധാനപ്പെട്ട ടൂറിസം, തീർത്ഥാടനം, വിദ്യാഭ്യാസം, തൊഴിൽ എന്നീ മേഖലകളെ ബന്ധിപ്പിക്കുന്ന വിധത്തിൽ നിലവിലെ വിവിധ റോഡുകൾ ഉൾപ്പെടുത്തി പുതിയ സംസ്ഥാന പാതകൾ നിർമ്മിക്കാൻ നടപടി സ്വീകരിക്കുമോ?

ദേശീയപാത അറ്റകുറ്റപ്പണികൾ സംബന്ധിച്ച് ദേശീയപാത അതോറിറ്റിയുടെ ഉത്തരവാദിത്തം

***98 ശ്രീ സജി ചെറിയാൻ**

ശ്രീ. എ. രാജ

ശ്രീ ഐ ബി സതീഷ്

ശ്രീ. പി.പി. സുമോദ് : താഴെ കാണുന്ന ചോദ്യങ്ങൾക്കു പൊതുമരാമത്ത്-
വിനോദസഞ്ചാര, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ദേശീയ പാതകളിലെ കുഴി അടയ്ക്കൽ, അറ്റകുറ്റപ്പണി നടത്തൽ എന്നിവ ചെയ്യാനുള്ള ഉത്തരവാദിത്തം സംസ്ഥാന സർക്കാരിനാണെന്ന് വ്യാപകമായി പ്രചരിപ്പിക്കുന്നത് ശ്രദ്ധയിൽപെട്ടിട്ടുണ്ടോ; എങ്കിൽ ഇതുസംബന്ധിച്ച നിജസ്ഥിതി അറിയിക്കാമോ;
- (ബി) ദേശീയപാത നിർമ്മാണം, കുഴി അടയ്ക്കൽ, അറ്റകുറ്റപ്പണികൾ എന്നിവയുടെ നിലവാരം ഉറപ്പുവരുത്തേണ്ട ഉത്തരവാദിത്തം ദേശീയപാത അതോറിറ്റിയിൽ നിക്ഷിപ്തമാണോ; വിശദമാക്കാമോ;
- (സി) സി.ആർ.ഐ.എഫ്.ൽ ഉൾപ്പെടുത്തി സംസ്ഥാനത്തെ പ്രധാനപ്പെട്ട റോഡ് നവീകരണത്തിനായി പ്രത്യേക പദ്ധതി കേന്ദ്ര സർക്കാരിന് സമർപ്പിച്ചിട്ടുണ്ടോ; പ്രസ്തുത പദ്ധതിക്ക് കേന്ദ്ര സർക്കാരിന്റെ അംഗീകാരം ലഭ്യമായിട്ടുണ്ടോ; വിശദാംശം നൽകാമോ?

ദേശീയപാതകളുടെ നിർമ്മാണവും പരിപാലനവും

***99 ശ്രീ പി എസ് സുപാൽ**

ശ്രീ വി ശശി

ശ്രീ. ഇ. ടി. ടൈസൺ മാസ്റ്റർ

ശ്രീ. വാഴൂർ സോമൻ : താഴെ കാണുന്ന ചോദ്യങ്ങൾക്കു പൊതുമരാമത്ത്-
വിനോദസഞ്ചാര, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) ദേശീയപാതകളുടെ നിർമ്മാണത്തിലും പരിപാലനത്തിലും കേന്ദ്ര സർക്കാർ ഏജൻസികളുടെ ഭാഗത്തുനിന്നും ഉണ്ടാകുന്ന ഗുരുതരമായ അനാസ്ഥ ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദമാക്കുമോ;
- (ബി) ഔട്ട്പുട്ട് ആൻഡ് പെർഫോമൻസ് ബേസ്ഡ് റോഡ് കോൺട്രാക്ട് സംവിധാനം ഉൾപ്പെടെ സംസ്ഥാനത്തെ മരാമത്ത് റോഡുകളുടെ പരിപാലനം കാര്യക്ഷമമാക്കുവാൻ എന്തെല്ലാം നടപടികളാണ് സ്വീകരിച്ചിട്ടുള്ളത്; വിശദമാക്കുമോ;
- (സി) പ്രസ്തുത സംവിധാനത്തിലൂടെ ഏതെല്ലാം മേഖലയിലുള്ള റോഡുകളാണ് പുനർനിർമ്മിക്കാൻ ഉദ്ദേശിക്കുന്നത് എന്ന് വ്യക്തമാക്കുമോ;
- (ഡി) ഈ സംവിധാനത്തിലൂടെ ടെൻഡർ നടപടി പൂർത്തീകരിക്കുന്ന റോഡുകളുടെ വാർഷിക അറ്റകുറ്റപ്പണികൾ കരാറുകാർതന്നെ നിശ്ചിത കാലത്തേക്ക് നടപ്പിലാക്കുമോ; വിശദീകരിക്കുമോ;
- (ഇ) ഇത്തരം സംവിധാനത്തിലൂടെ നിർമ്മിക്കപ്പെടുന്ന റോഡുകൾക്ക് പ്രതികൂല കാലാവസ്ഥയിൽ തകർച്ച സംഭവിച്ചാലും അറ്റകുറ്റപ്പണികൾ നടപ്പിലാക്കുന്നതിന് കരാർ ഏറ്റെടുത്ത കമ്പനിക്ക് ഉത്തരവാദിത്തമുണ്ടോ; വിശദമാക്കുമോ?

വിഴിഞ്ഞം തുറമുഖ പുനരധിവാസ പാക്കേജ്

*100 ശ്രീ. എൽദോസ് പി. കുന്നപ്പിള്ളിൽ

ശ്രീ . ഷാഫി പറമ്പിൽ

ശ്രീ എം വിൻസെൻറ്

ശ്രീ . സണ്ണി ജോസഫ് : താഴെ കാണുന്ന ചോദ്യങ്ങൾക്കു തുറമുഖം, മ്യൂസിയം, പുരാവസ്തു വകുപ്പ് മന്ത്രി സദയം മറുപടി നൽകുമോ:

- (എ) വിഴിഞ്ഞം തുറമുഖ നിർമ്മാണവുമായി ബന്ധപ്പെട്ട് തദ്ദേശീയരായ മത്സ്യത്തൊഴിലാളികളുടെ പുനരധിവാസം, ഉപജീവനം, തൊഴിൽ, സുരക്ഷ തുടങ്ങിയ മേഖലകളിലെ പ്രശ്നങ്ങൾ പരിഹരിക്കുന്നതിന് നാളിതുവരെ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) 2015-ൽ വിഴിഞ്ഞം തുറമുഖ കമ്പനി സമർപ്പിച്ച ഉപജീവന ആഘാത നിർണ്ണയ സമിതി റിപ്പോർട്ടിലുൾപ്പെട്ട നഷ്ടപരിഹാര, പുനരധിവാസ പാക്കേജിലെ ഏതൊക്കെ കാര്യങ്ങളാണ് ഇതിനകം നടപ്പിലാക്കിയതെന്ന് വ്യക്തമാക്കുമോ;
- (സി) തുറമുഖ നിർമ്മാണത്തിന്റെ ഫലമായി മത്സ്യബന്ധനത്തിനിടെ സംഭവിക്കുന്ന അപകടങ്ങൾ തടയുന്നതിന് ശാശ്വത നടപടികൾ സ്വീകരിച്ചിട്ടുണ്ടോയെന്ന് അറിയിക്കുമോ?

ഭൂമിയുടെ തരംമാറ്റത്തിനുള്ള അപേക്ഷകളുടെ തീർപ്പാക്കൽ

*101 ശ്രീ .പി. കെ. ബഷീർ

ശ്രീ. അബ്ദുൽ ഹമീദ് പി

ശ്രീ . ടി. വി. ഇബ്രാഹിം

ശ്രീ. യു.എ.ലത്തീഫ് : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭൂമിയുടെ തരം മാറ്റുന്നതിനായി സമർപ്പിച്ചിരിക്കുന്ന അപേക്ഷകൾ തീർപ്പാക്കുന്നതിൽ വലിയ കാലതാമസം നേരിടുന്നു എന്ന പരാതി ഉയർന്നിരിക്കുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് പരിശോധിച്ചിട്ടുണ്ടോ;
- (ബി) പ്രസ്തുത അപേക്ഷകൾ വേഗത്തിൽ തീർപ്പാക്കുന്നതിന് എന്തെല്ലാം ക്രമീകരണങ്ങൾ ഏർപ്പെടുത്താനാണ് ഉദ്ദേശിക്കുന്നത്; വിശദമാക്കുമോ;
- (സി) ലൈഫ് പദ്ധതിക്കായി വാങ്ങിയ ഭൂമിയുടെ തരംമാറ്റലിനുള്ള അപേക്ഷകൾക്ക് മുൻഗണന നൽകുന്നതിന് നിർദ്ദേശം നൽകുമോയെന്ന് അറിയിക്കുമോ?

പൊതുവിദ്യാഭ്യാസ സംരക്ഷണ യജ്ഞം

***102 ശ്രീ വി കെ പ്രശാന്ത്**
ശ്രീ. ടി. പി .രാമകൃഷ്ണൻ
ശ്രീ. എം.വിജിൻ

ശ്രീ. പി.പി. സുമോദ്: താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) പൊതുവിദ്യാഭ്യാസ സംരക്ഷണ യജ്ഞത്തിലൂടെ വൻ മികവ് കൈവരിച്ച സർക്കാർ സ്കൂളുകൾക്ക് അധിക സഹായം ആവശ്യപ്പെട്ടതിനോട് കേന്ദ്ര സർക്കാർ അനുകൂലമായി പ്രതികരിച്ചിട്ടുണ്ടോ എന്ന് അറിയിക്കാമോ;
- (ബി) സംസ്ഥാനത്തെ വിദ്യാഭ്യാസ മികവിന്റെ അടിസ്ഥാനത്തിൽ ലോകബാങ്ക് സഹായത്തോടുള്ള സ്റ്റാർസ് പദ്ധതിയിൽ എത്ര തുകയാണ് അനുവദിച്ചിരിക്കുന്നത്; ഈ പദ്ധതി പ്രകാരം അധ്യാപന, പഠന പ്രവർത്തനങ്ങളിൽ കൂടുതൽ മികവിനായി എന്തെല്ലാം പരിപാടികളാണ് ആസൂത്രണം ചെയ്തിരിക്കുന്നത്;
- (സി) സ്കൂൾതല അക്കാദമിക മാസ്റ്റർ പ്ലാനിന് അന്തിമ അംഗീകാരമായിട്ടുണ്ടോ; ഓരോ വിദ്യാലയത്തെയും ഉത്കൃഷ്ട സ്ഥാപനമാക്കുന്ന തരത്തിലാണോ മാസ്റ്റർ പ്ലാൻ വിഭാവനം ചെയ്തിരിക്കുന്നതെന്ന് വ്യക്തമാക്കാമോ?

പൊതുമരാമത്ത് വകുപ്പിന്റെ മഴക്കാല പൂർവ്വ പ്രവൃത്തികൾ

***103 ശ്രീ . പി . ഉബൈദുള്ള**
ശ്രീ . എൻ . ഷംസുദ്ദീൻ
ശ്രീ. കുറുക്കോളി മൊയ്തീൻ

ശ്രീ എ കെ എം അഷ്റഫ്: താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പൊതുമരാമത്ത് വകുപ്പിന്റെ നടപ്പ് വർഷത്തെ മഴക്കാല പൂർവ്വ പ്രവൃത്തികൾക്ക് പണം അനുവദിച്ചെങ്കിലും പണികൾ നടക്കാത്തതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് പരിശോധിച്ചിട്ടുണ്ടോ;
- (ബി) ഇക്കാര്യത്തിൽ റോഡ്, പരിപാലന വിഭാഗങ്ങൾ തമ്മിൽ തർക്കം ഉണ്ടായിട്ടുണ്ടോ;
- (സി) എങ്കിൽ ഇത്തരം സംഭവങ്ങൾ ആവർത്തിക്കാതിരിക്കാൻ എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് വ്യക്തമാക്കാമോ?

വിദ്യാകിരണം പദ്ധതി

***104 ഡോ.കെ.ടി.ജലീൽ**

ശ്രീ. കെ.വി.സുമേഷ്

ശ്രീ. ലിന്റോ ജോസഫ്

ശ്രീ ഐ ബി സതീഷ്: താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) നവകേരളം കുർമപദ്ധതിയുടെ ഭാഗമായ വിദ്യാകിരണം പദ്ധതി പ്രകാരം സ്കൂളുകളെ സാങ്കേതികവിദ്യാ സൗഹൃദമാക്കുന്നതിനായി നടത്തിയ പ്രവർത്തനങ്ങളെ കുറിച്ച് വിശദമാക്കാമോ;
- (ബി) നിലവിലുള്ളതിന്റെ പതിമടങ്ങിലധികം വേഗതയുള്ള ബ്രോഡ്ബാന്റ് ഇന്റർനെറ്റ് സൗകര്യം ഹൈസ്കൂൾ, ഹയർസെക്കന്ററി, വി.എച്ച്.എസ്.ഇ. സ്കൂളുകളിലെല്ലാം ഏർപ്പെടുത്താൻ തീരുമാനമായിട്ടുണ്ടോ; ഇതുവഴി എന്തെല്ലാം നേട്ടങ്ങളാണ് ലക്ഷ്യമിടുന്നതെന്ന് വിശദമാക്കാമോ;
- (സി) ഡിജിറ്റൽ വിഭവങ്ങളുടെ സമാഹാരമായ സമഗ്ര പോർട്ടലിലെ വിഭവങ്ങൾ ഫലപ്രദമായി വിനിയോഗിക്കാൻ ഇതുവഴി സൗകര്യം ലഭ്യമാകുമെന്ന് വിലയിരുത്തുന്നുണ്ടോ?

റോഡുകൾ പൊളിക്കുന്നതിനുള്ള പുതിയ മാനദണ്ഡങ്ങൾ

***105 ശ്രീ. മോൻസ് ജോസഫ്**: താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) റോഡുകൾ ടാർ ചെയ്തതിന് പിന്നാലെ വെട്ടിപ്പൊളിച്ച് കുടിവെള്ള പൈപ്പ് ഇടുന്ന രീതിക്ക് മാറ്റം വരുത്തുന്നതിന് വകുപ്പ് നടപടി സ്വീകരിക്കുമോ;
- (ബി) പുതുതായി ടാർ ചെയ്ത റോഡുകൾ പൊളിക്കുന്നതിനുള്ള പുതിയ മാനദണ്ഡങ്ങൾ എന്തെല്ലാമെന്ന് വിശദീകരിക്കാമോ;
- (സി) പുതിയ വാട്ടർ കണക്ഷൻ എടുക്കുന്നതിനും പുതുതായി പൈപ്പ് ഇടുന്നതിനുമായി അറ്റകുറ്റപ്പണികൾ ചെയ്തുതീർത്തതിനുശേഷം റോഡ് പൂർവ്വ സ്ഥിതിയിലാക്കുന്നതിന്റെ ഉത്തരവാദിത്തം ആർക്കാണ് അറിയിക്കാമോ?

പൊതുമരാമത്ത് റോഡുകളിലെ അറ്റകുറ്റപ്പണികൾ

***106 ശ്രീ പി സി വിഷ്ണുനാഥ്**

ശ്രീ. അൻവർ സാദത്ത്

ശ്രീ. തിരുവഞ്ചൂർ രാധാകൃഷ്ണൻ

ശ്രീ. സജീവ് ജോസഫ്: താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പിലെ മെയിന്റനൻസ്, റോഡ്സ് വിഭാഗങ്ങൾ തമ്മിലുള്ള തർക്കമാണ് പ്രീ മൺസൂൺ അറ്റകുറ്റപ്പണികൾ വൈകാനുള്ള കാരണം എന്ന ആക്ഷേപം വസ്തുതാപരമാണോ;
- (ബി) എങ്കിൽ ഇക്കാരണത്താൽ റോഡുകളിൽ മഴക്കാലത്തിന് മുമ്പ് അറ്റകുറ്റപ്പണികൾ

നടത്താനുള്ള ടെൻഡർ നടപടികൾ വൈകിയിരുന്നോ; വിശദാംശം നൽകാമോ;

(സി) സംസ്ഥാനത്തെ റോഡുകളിലെ കുഴികൾ നികത്തുന്നതിന് അടിയന്തര നടപടികൾ സ്വീകരിക്കുമോ?

പൊതുവിദ്യാഭ്യാസ മേഖലയെ അന്താരാഷ്ട്ര നിലവാരത്തിലേക്കുയർത്തുന്നതിന് നടപടി

*107 **ശ്രീ. വി. ആർ. സുനീൽകുമാർ**

ശ്രീ ഇ ചന്ദ്രശേഖരൻ

ശ്രീ ജി എസ് ജയലാൽ

ശ്രീ. പി. ബാലചന്ദ്രൻ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ പൊതുവിദ്യാഭ്യാസ മേഖലയെ അന്തർദേശീയ നിലവാരത്തിലേക്ക് ഉയർത്തുന്നതിന് എന്തെല്ലാം നടപടികൾ സ്വീകരിക്കാൻ ഉദ്ദേശിക്കുന്നുവെന്ന് വിശദമാക്കാമോ;

(ബി) വിവര സാങ്കേതികവിദ്യയുടെ സഹായത്തോടെ ലോകോത്തര നിലവാരത്തിലുള്ള ബോധന സമ്പ്രദായവും പാഠ്യപദ്ധതിയും സംസ്ഥാനത്ത് നടപ്പിലാക്കുന്നതിന് എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ;

(സി) സംസ്ഥാനത്തെ എല്ലാ പൊതുവിദ്യാലയങ്ങൾക്കും ഹൈസ്കൂൾ ഇന്റർനെറ്റ് കണക്റ്റിവിറ്റി ഉൾപ്പെടെയുള്ള ആധുനിക സാങ്കേതിക സൗകര്യങ്ങൾ ഉറപ്പാക്കുന്നതിന് എന്തെല്ലാം നടപടികൾ സ്വീകരിച്ചിട്ടുണ്ടെന്ന് വിശദമാക്കാമോ;

(ഡി) ഹൈടെക് സ്കൂൾ പദ്ധതി പ്രകാരം പൊതുവിദ്യാലയങ്ങൾക്ക് ലഭിച്ച ഉപകരണങ്ങളുടെ മികച്ച പരിപാലനം ഉറപ്പുവരുത്തുന്നതിനുവേണ്ടി സ്വീകരിച്ചിട്ടുള്ള നടപടികൾ വിശദീകരിക്കുമോ?

സ്കൂൾ വിദ്യാർത്ഥികൾക്ക് യൂണിഫോം കോഡ്

*108 **ശ്രീ. പി.വി.അൻവർ**

ശ്രീ. കെ. ബാബു (നെന്മാറ)

ശ്രീമതി യു പ്രതിഭ

ശ്രീമതി ശാന്തകുമാരി കെ. : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

(എ) സഹവിദ്യാഭ്യാസം നിഷേധിക്കുന്നത് ബാലാവകാശങ്ങളുടെയും ഭരണഘടന ഉറപ്പാക്കുന്ന ലിംഗ സമത്വത്തിന്റെയും ലംഘനമാണെന്ന് കണ്ട് അടുത്ത അധ്യയന വർഷം മുതൽ ആൺ, പെൺ സ്കൂളുകൾ നിർമ്മാണമെന്ന ശുപാർശ സർക്കാരിന് ലഭിച്ചിട്ടുണ്ടോ; വിശദാംശം ലഭ്യമാക്കാമോ;

(ബി) സ്കൂൾ വിദ്യാർത്ഥികൾക്ക് യൂണിഫോം കോഡ് ഏർപ്പെടുത്തുന്നതിന് തീരുമാനിച്ചിട്ടുണ്ടോ; എങ്കിൽ വിശദമാക്കാമോ;

(സി) ചില സ്കൂളുകളിൽ അധികൃതർ സ്വമേധയാ ജെൻഡർ ന്യൂട്രൽ യൂണിഫോമുകൾ നടപ്പിലാക്കിവരുന്നത് സംബന്ധിച്ച് പ്രത്യേകമായ നിലപാട് സ്വീകരിച്ചിട്ടുണ്ടോ; എങ്കിൽ വിശദമാക്കാമോ?

റോഡുകൾ ഗതാഗത യോഗ്യമാക്കാൻ നടപടി

***109 ശ്രീ. യു.എ.ലത്തീഫ്**

ഡോ. എം.കെ . മുനീർ

ശ്രീ . മഞ്ഞളാംകുഴി അലി

പ്രൊഫ . ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) ഇടപ്പള്ളി-മണ്ണുത്തി ദേശീയപാതയിൽ നെടുമ്പാശ്ശേരിയിൽ രണ്ടടിയോളം ആഴമുള്ള കുഴിയിൽ വീണ് ബൈക്ക് യാത്രക്കാരൻ മരിച്ചതിനെ തുടർന്ന് സംസ്ഥാനത്തെ വിവിധ റോഡുകളുടെ നിലവിലെ അവസ്ഥ പരിശോധിച്ചിട്ടുണ്ടോ;
- (ബി) ദേശീയ പാതകളിലെയും പൊതുമരാമത്ത് റോഡുകളിലെയും കുഴികൾ മുടി ഗതാഗത യോഗ്യമാക്കാൻ നടപടി സ്വീകരിച്ചിട്ടുണ്ടോ;
- (സി) പൊതുമരാമത്ത് റോഡുകളുടെ നടപ്പുവർഷത്തെ അറ്റകുറ്റപ്പണികൾക്കായി അനുവദിച്ച തുക മഴക്കാലത്തിന് മുൻപ് ഉപയോഗിക്കുന്നതിൽ ഉദ്യോഗസ്ഥർക്ക് വീഴ്ച ഉണ്ടായിട്ടുണ്ടോ; എങ്കിൽ അതിന്റെ കാരണം കണ്ടെത്തിയിട്ടുണ്ടോ;
- (ഡി) മഴക്കാലത്തിന് മുൻപ് റോഡുകൾ അറ്റകുറ്റപ്പണി നടത്താത്തവർക്കെതിരെ എന്തെല്ലാം നടപടിയാണ് സ്വീകരിക്കാൻ ഉദ്ദേശിക്കുന്നതെന്ന് വിശദമാക്കുമോ?

മഴയ്ക്ക് മുൻപുള്ള റോഡ് അറ്റകുറ്റപ്പണികൾ

***110 ഡോ. മാത്യു കുഴൽനാടൻ**

ശ്രീ. കെ. ബാബു (തൃപ്പൂണിത്തുറ)

ശ്രീ. ടി.സിദ്ദിഖ്

ശ്രീമതി.ഉമ തോമസ് : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) ദേശീയപാതയിലും പൊതുമരാമത്ത് റോഡുകളിലും ഉണ്ടാകുന്ന കുഴികളിൽ വീണ് നിരവധി പേർക്ക് ജീവൻ നഷ്ടപ്പെടുകയും സാരമായി പരിക്കേൽക്കുകയും ചെയ്യുന്ന സംഭവങ്ങൾ ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഗൗരവത്തോടെ കാണുന്നുണ്ടോ;
- (ബി) സംസ്ഥാനത്തെ റോഡുകളിൽ മഴയ്ക്ക് മുൻപുള്ള അറ്റകുറ്റപ്പണികൾ സമയബന്ധിതമായി നടത്തുന്നതിൽ വീഴ്ച വന്നിട്ടുണ്ടോ; എങ്കിൽ കാരണം വിശദമാക്കാമോ?

ഒഡെപെക് മുഖേന വിദേശ തൊഴിൽ ലഭ്യമാക്കാൻ നടപടി

***111 ശ്രീ പ്രമോദ് നാരായൺ**

ശ്രീ. സെബാസ്റ്റ്യൻ കുളത്തുകൽ

ഡോ. എൻ. ജയരാജ്

ശ്രീ. ജോബ് മൈക്കിൾ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) ഒഡെപെക് മുഖേന വിദേശ ജോലി ലഭിക്കുന്നത് സംബന്ധിച്ച് കോവിഡാനന്തരം എന്തൊക്കെ മാറ്റങ്ങളാണ് ഉണ്ടായിട്ടുള്ളത് എന്ന് അറിയിക്കാമോ; ജോലി ലഭ്യതയിൽ

വർദ്ധനയുണ്ടായിട്ടുണ്ടോ എന്ന് വ്യക്തമാക്കാമോ;

- (ബി) വിദഗ്ദ്ധ വിഭാഗം തൊഴിലന്വേഷകർക്ക് പുറമേ അർദ്ധവിദഗ്ദ്ധ, അവിദഗ്ദ്ധ തൊഴിലാളികളടക്കമുള്ള മറ്റ് തൊഴിലാളികൾക്കും ഡെഡപെക് മുഖേന വിദേശ തൊഴിൽ ലഭ്യമാക്കാൻ നടപടി സ്വീകരിക്കുമോ;
- (സി) വിദേശത്ത് ഉപരിപഠനത്തിനുള്ള സൗകര്യം ഡെഡപെക് ഏർപ്പെടുത്തുന്നുണ്ടോയെന്ന് വിശദമാക്കാമോ;
- (ഡി) വിദേശത്ത് തൊഴിലിനും ഉപരിപഠനത്തിനും ആവശ്യമായ ഭാഷാപഠനങ്ങൾക്ക് ഡെഡപെക് സൗകര്യം ചെയ്തുന്നൽകുന്നുണ്ടോ; ഇല്ലെങ്കിൽ ഇതിനായി സംവിധാനം ഏർപ്പെടുത്തുമോ?

ചെറുകിട തുറമുഖങ്ങളുടെ വികസനം

***112 ശ്രീ. ഇ. ടി. ടൈസൺ മാസ്റ്റർ
ശ്രീ പി എസ് സുപാൽ
ശ്രീ വി ശശി**

ശ്രീ. വാഴൂർ സോമൻ : താഴെ കാണുന്ന ചോദ്യങ്ങൾക്കു തുറമുഖം, മ്യൂസിയം, പുരാവസ്തു വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ വാണിജ്യ വ്യവസായ പുരോഗതിയിൽ ചരിത്രാതീത കാലം മുതൽ നിർണ്ണായക പങ്ക് വഹിച്ച ചെറുകിട തുറമുഖങ്ങളുടെ അടിസ്ഥാന സൗകര്യ വികസനത്തിനുവേണ്ടി നടപ്പിലാക്കുന്ന പദ്ധതികളുടെ വിശദാംശം ലഭ്യമാക്കുമോ;
- (ബി) വിനോദസഞ്ചാര വികസനത്തിനും ചരക്ക് നീക്കത്തിനും നിർണ്ണായക പങ്കുവഹിക്കാൻ ഉതകുന്ന തരത്തിൽ സംസ്ഥാനത്തെ തുറമുഖങ്ങളെ ബന്ധിപ്പിച്ചുകൊണ്ട് കപ്പൽ സർവീസ് വർദ്ധിപ്പിക്കുന്നതിന് ഉദ്ദേശിക്കുന്നുണ്ടോ; വ്യക്തമാക്കുമോ;
- (സി) ചെറുകിട, ഇടത്തരം തുറമുഖങ്ങൾ കൂടുതൽ ഉപയോഗപ്പെടുത്തി കണ്ടെയ്നർ സർവീസ് വർദ്ധിപ്പിക്കുന്നതിനുവേണ്ടി നടപ്പിലാക്കുന്ന പദ്ധതികളുടെ വിശദാംശം ലഭ്യമാക്കുമോ;
- (ഡി) ഭാരത് മാല പരിയോജന പദ്ധതിയിലൂടെ റോഡ് മാർഗം വിവിധ തുറമുഖങ്ങളെ തമ്മിൽ ബന്ധിപ്പിക്കുന്നതിനുള്ള പദ്ധതി പുരോഗമിക്കുന്ന സാഹചര്യത്തിൽ തുറമുഖങ്ങളുടെ വികസന പ്രവർത്തനങ്ങൾ ത്വരിതപ്പെടുത്തുന്നതിനായുള്ള സാധ്യതകൾ പരിശോധിക്കുമോ; വിശദാംശം ലഭ്യമാക്കുമോ?

ദേശീയപാതകളുടെ അറ്റകുറ്റപ്പണി

***113 ഡോ സുജിത് വിജയൻപിള്ള
ശ്രീ. ടി. പി .രാമകൃഷ്ണൻ
ശ്രീ. എച്ച്. സലാം**

ശ്രീ. കെ.കെ. രാമചന്ദ്രൻ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ദേശീയപാതകളിൽ തുടരെയുണ്ടാകുന്ന അപകടങ്ങളെയും കഴിയിൽ വീണ് ഒരാൾ മരണപ്പെട്ടതിനെയും തുടർന്ന് ദേശീയപാതകളുടെ അറ്റകുറ്റപ്പണി നടത്തേണ്ടത് സംസ്ഥാന സർക്കാരാണെന്നുള്ള നിലയിൽ ചിലർ ചില മാധ്യമങ്ങളുടെ

സഹായത്തോടെ നടത്തുന്ന ദുഷ്പ്രചരണങ്ങൾ ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതുസംബന്ധിച്ച വസ്തുതാപരമായ യാഥാർത്ഥ്യമെന്തെന്ന് വിശദമാക്കുമോ;

(ബി) സംസ്ഥാനത്തെ ദേശീയപാതകളിലെ കുഴികൾ അടിയന്തരമായി അടയ്ക്കണമെന്ന് ദേശീയപാത അതോറിറ്റിയോട് ഹൈക്കോടതി ആവശ്യപ്പെട്ടിരുന്നോ; റോഡിലെ കുഴികൾ അടയ്ക്കുന്നതിനായി ദേശീയപാത അതോറിറ്റി സഹായം അഭ്യർത്ഥിച്ചിരുന്നോ; വിശദമാക്കാമോ;

(സി) സംസ്ഥാനത്തെ ദേശീയപാതയിൽ ഇടപ്പള്ളി മുതൽ മണ്ണൂർ വരെയുള്ള റോഡ് നിർമ്മാണത്തിൽ വൻ ക്രമക്കേട് നടന്നിട്ടുള്ളതായി സി.ബി.ഐ. അന്വേഷണത്തിൽ കണ്ടെത്തിയിട്ടുണ്ടോ; എങ്കിൽ ഇതിൽ കുറ്റക്കാരായവർക്കെതിരെ നിയമ നടപടികൾ പൂർത്തിയായിട്ടുണ്ടോ; വിശദമാക്കാമോ?

പ്രകൃതി ദുരന്തത്തിൽപ്പെട്ടവർക്കുള്ള നഷ്ടപരിഹാരം

*114 **ശ്രീ. സെബാസ്റ്റ്യൻ കുളത്തുകൽ**

ശ്രീ. ജോബ് മൈക്കിൾ

ഡോ. എൻ. ജയരാജ്

ശ്രീ പ്രമോദ് നാരായൺ : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് പ്രകൃതി ദുരന്തത്തിൽപ്പെട്ടവർക്കുള്ള നഷ്ടപരിഹാരം കണക്കാക്കുന്ന രീതി വ്യക്തമാക്കാമോ; സമീപ കാലത്ത് കാലാവസ്ഥാ ദുരന്തങ്ങൾ തുടരെയുണ്ടാകുന്ന സാഹചര്യത്തിൽ അതു സംബന്ധിച്ച് മാനദണ്ഡം തയ്യാറാക്കാൻ പ്രത്യേക സമിതിയെ നിയോഗിക്കാൻ ഉദ്ദേശിക്കുന്നുണ്ടോ;

(ബി) നിലവിൽ ഇപ്രകാരമുള്ള സമിതിയെ നിയോഗിച്ചിട്ടുണ്ടെങ്കിൽ പ്രസ്തുത സമിതിയുടെ പ്രധാന നിരീക്ഷണങ്ങളും ശുപാർശകളും വിശദമാക്കാമോ;

(സി) വിവിധ വകുപ്പുകളെ ഏകോപിപ്പിച്ച് ദുരന്തബാധിതരുടെ നഷ്ടം കൃത്യമായി കണക്കാക്കി അർഹതപ്പെട്ട നഷ്ടപരിഹാരം കാലതാമസമില്ലാതെ വിതരണം ചെയ്യാൻ നടപടി സ്വീകരിക്കുമോ?

ദേശീയപാതാ വികസനം

*115 **ശ്രീ. എ.എൻ.ഷംസീർ**

ശ്രീ എം നൗഷാദ്

ശ്രീ. കെ.കെ. രാമചന്ദ്രൻ

ശ്രീ. എച്ച്. സലാം : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര, യുവജനകാര്യ വകുപ്പ് മന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെയും ഈ സർക്കാരിന്റെയും ക്രിയാത്മക നിലപാടുകൊണ്ട് സംസ്ഥാനത്ത് ദേശീയപാതാ വികസനം മികച്ച രീതിയിൽ നടക്കുന്നതായി ദേശീയപാതയുടെ ചുമതല വഹിക്കുന്ന കേന്ദ്ര മന്ത്രി പ്രസ്താവിച്ചതായുള്ള വാർത്ത ശ്രദ്ധയിൽപ്പെട്ടിരുന്നോ; വ്യക്തമാക്കുമോ;

(ബി) കഴിഞ്ഞ സർക്കാരിന്റെ കാലത്ത് ദേശീയപാതാ വികസനം അട്ടിമറിക്കാൻ ചില രാഷ്ട്രീയ കക്ഷികൾ ശ്രമം നടത്തിയിരുന്നതായി ശ്രദ്ധയിൽപ്പെട്ടിട്ടുണ്ടോ;

ഇത്തരക്കാരിൽ ചിലർ രാഷ്ട്രീയ ലക്ഷ്യത്തോടെ ദേശീയപാതാ വികസനത്തിന്റെ യശസ്സ് അവകാശപ്പെടാൻ നടത്തുന്നതായി പറയപ്പെടുന്ന ശ്രമങ്ങൾ ശ്രദ്ധയിൽപ്പെട്ടിട്ടുണ്ടോ;

- (സി) ഭൂമി ഏറ്റെടുക്കലിന് സംസ്ഥാന വിഹിതം നൽകുകൊണ്ടും ഭൂമി ഏറ്റെടുക്കലിൽ നേരിട്ട എതിർപ്പുകളെ അനഭാവപൂർണ്ണമായ ഇടപെടലിലൂടെ മറികടന്നും ഭൂമിയേറ്റെടുക്കൽ പൂർത്തിയാക്കാനായിട്ടുണ്ടോ;
- (ഡി) ദേശീയപാത 66-ന്റെ വികസനത്തിൽ നിലവിൽ കൈവരിച്ചിട്ടുള്ള പുരോഗതി അറിയിക്കാമോ?

വിഴിഞ്ഞം തുറമുഖ നിർമ്മാണ കരാർ

*116 **ശ്രീ. ടി.സിദ്ദിഖ്**

ശ്രീ. എ . പി . അനിൽ കുമാർ

ശ്രീമതി.ഉമ തോമസ്

ശ്രീമതി കെ.കെ.രമ : താഴെ കാണുന്ന ചോദ്യങ്ങൾക്കു തുറമുഖം, മ്യൂസിയം, പുരാവസ്തു വകുപ്പ് മന്ത്രി സദയം മറുപടി നൽകുമോ:

- (എ) വിഴിഞ്ഞം തുറമുഖ ആദ്യഘട്ട നിർമ്മാണ കാലയളവ് പൂർത്തിയായി വർഷങ്ങൾ കഴിഞ്ഞിട്ടും ആദ്യഘട്ട നിർമ്മാണം പൂർത്തിയാക്കാത്ത സാഹചര്യത്തിൽ കരാർ പ്രകാരം കമ്പനിയിൽ നിന്നും പ്രതിദിനം പന്ത്രണ്ട് ലക്ഷം രൂപ പിഴ ഈടാക്കാൻ നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (ബി) എങ്കിൽ ഏത് തീയതി മുതൽ പിഴ ഈടാക്കാനാണ് തീരുമാനിച്ചിരിക്കുന്നതെന്ന് വെളിപ്പെടുത്താമോ;
- (സി) കരാർ വ്യവസ്ഥകൾ ലംഘിച്ചതിനെത്തുടർന്ന് അദാനി കമ്പനിക്കെതിരെ കരാർ പ്രകാരമുള്ള നിയമ നടപടി സ്വീകരിച്ചിട്ടുണ്ടോയെന്നും എങ്കിൽ അവ എന്തായിരുന്നുവെന്നും വിശദമാക്കാമോ;
- (ഡി) പ്രശ്ന പരിഹാരത്തിനുള്ള ആർബിട്രേഷൻ നടപടികളിൽ കമ്പനിയുടെയും സർക്കാരിന്റെയും നിലപാടുകൾ എന്തായിരുന്നുവെന്ന് വ്യക്തമാക്കാമോ?

അനധികൃത ക്വാറികളുടെ പ്രവർത്തനം തടയാൻ നടപടി

*117 **ശ്രീ. കുറുക്കോളി മൊയ്തീൻ**

ശ്രീ എൻ എ നെല്ലിക്കുന്ന്

ശ്രീ . എൻ . ഷംസുദ്ദീൻ : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ലൈസൻസുള്ളതിനെക്കാൾ പത്തിരട്ടിയോളം അനധികൃത ക്വാറികൾ പ്രവർത്തിക്കുന്നതായി കണ്ടെത്തിയിട്ടുണ്ടോ; എങ്കിൽ വ്യക്തമാക്കാമോ;
- (ബി) ക്വാറികളുടെ എണ്ണം വർദ്ധിപ്പിച്ചതിനാൽ അവ ഉരുൾപൊട്ടലിനും ഭൂകമ്പത്തിനും കാരണമാകുന്നുണ്ടോ എന്ന് പരിശോധിച്ചിട്ടുണ്ടോ; വിശദമാക്കാമോ;
- (സി) അനധികൃത ക്വാറികളുടെ പ്രവർത്തനം തടയുന്നതിനും ലൈസൻസുള്ള ക്വാറികളുടെ പ്രവർത്തനം നിയന്ത്രിക്കുന്നതിനും നടപടി സ്വീകരിക്കാൻ ഉദ്ദേശിക്കുന്നുണ്ടോ;

വിശദാംശം നൽകുമോ?

ഇടിമിന്നൽ മൂലമുണ്ടാകുന്ന ദുരന്തങ്ങൾ ലഘൂകരിക്കാൻ നടപടി

*118 ശ്രീ എ കെ എം അഷ്റഫ്

പ്രൊഫ . ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഇടിമിന്നൽ മൂലമുണ്ടാകുന്ന ദുരന്തങ്ങളും മരണങ്ങളും വർദ്ധിച്ച് വരുന്നതായി കണ്ടെത്തിയിട്ടുണ്ടോ;
- (ബി) ഇടിമിന്നൽ മൂലമുണ്ടാകുന്ന ദുരന്തങ്ങൾ ലഘൂകരിക്കാൻ എന്തെല്ലാം നടപടികളാണ് സ്വീകരിച്ചുവരുന്നത്; വിശദാംശം നൽകുമോ;
- (സി) ഇക്കാര്യത്തിൽ സ്വീകരിക്കേണ്ട സുരക്ഷാ നിർദ്ദേശങ്ങൾ സംബന്ധിച്ച് ബോധവൽക്കരണം നടത്താൻ നടപടി സ്വീകരിക്കുമോ?

വിനോദസഞ്ചാര പ്രോത്സാഹനത്തിന് പുതിയ പദ്ധതികൾ

*119 ശ്രീ എം മുക്തേഷ്

ശ്രീ ഒ . ആർ. കേള

ശ്രീ. കെ. ബാബു (നെന്മാറ)

ശ്രീ. എ. രാജ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ തനത് സംസ്കാരവും കലയും ഭക്ഷ്യ വിഭവങ്ങളും വിദേശ, ആഭ്യന്തര വിനോദസഞ്ചാരികൾക്ക് അനുഭവവേദ്യമാക്കി വിനോദസഞ്ചാരം പ്രോത്സാഹിപ്പിക്കുന്നതിന് പദ്ധതികൾ ആവിഷ്കരിച്ചിട്ടുണ്ടോ; വിശദമാക്കുമോ;
- (ബി) ഓണാഘോഷത്തിന് ഉത്സവചരായ പകർന്നുകൊണ്ട് ലോക പൂക്കളെ മത്സരവും പാചക മത്സരവും നടത്തി കൂടുതൽ വിനോദസഞ്ചാരികളെ ആകർഷിക്കാൻ പദ്ധതി തയ്യാറാക്കിയിട്ടുണ്ടോ;
- (സി) സംസ്ഥാനത്തെ വിനോദസഞ്ചാര കേന്ദ്രങ്ങൾ ആകർഷകവും എത്തിപ്പെടാൻ അനായാസകരവും ആക്കുന്നതിനോടൊപ്പം വിനോദസഞ്ചാരികൾക്ക് സുരക്ഷയും കാഴ്ചകൾ നിർഭയമായി ആസ്വദിക്കാനുള്ള സാഹചര്യവും ഒരുക്കാൻ നടത്തുന്ന പ്രവർത്തനങ്ങൾ വിശദമാക്കാമോ?

പൊതുമരാമത്ത് റോഡുകളുടെ പരിപാലനം

*120 ശ്രീ. മുരളി പെരുനെല്ലി

ശ്രീ. പി. ടി. എ. റഹീം

ശ്രീ. എ. പ്രഭാകരൻ

ശ്രീ ജി സ്റ്റീഫൻ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പൊതുമരാമത്ത് വകുപ്പിൻ കീഴിലുള്ള റോഡുകളുടെ പരിപാലനം കാര്യക്ഷമമാക്കാൻ സർക്കാർ നടത്തിയ പ്രവർത്തനങ്ങൾ വിശദമാക്കാമോ;

(ബി) റോഡ് മെയിന്റനൻസ് മാനേജ്മെന്റിന്റെ ഭാഗമായും മഴക്കാല പൂർവ്വ അറ്റകുറ്റപ്പണികളായും എത്ര കിലോമീറ്റർ റോഡ് ഗതാഗതയോഗ്യമാക്കിയിട്ടുണ്ടെന്ന് അറിയിക്കാമോ;

(സി) അറ്റകുറ്റപ്പണിക്ക് പ്രത്യേക കർമ്മസംഘത്തിന് രൂപം നൽകിയിട്ടുണ്ടോ;

(ഡി) പൊതുജനങ്ങളിൽ നിന്നും ലഭിക്കുന്ന പരാതികൾ ഉടൻടി പരിഹരിക്കാൻ സംവിധാനം ഏർപ്പെടുത്തിയിട്ടുണ്ടോ; അറ്റകുറ്റപ്പണികളുടെ പുരോഗതി വിലയിരുത്താൻ നിയോജക മണ്ഡലാടിസ്ഥാനത്തിൽ നോഡൽ ഓഫീസർമാരെ നിയോഗിച്ചിട്ടുണ്ടോ; വിശദമാക്കാമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,

അംഗീകരിച്ച തീയതി: 2022 ആഗസ്റ്റ് 17, ബുധൻ
എ എം ബഷീർ ,
സെക്രട്ടറി

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].